

>

Title: Need to construct a railway crossing at Karmnasha-Saiyadraja Railway Station in Mughal Sarai-Gaya Section.

श्री जगदानंद सिंह (बक्सर): गैड-कार्ड रेल के मुगलसराय-गया में कर्मनाशा-सैयदराजा रेलवे स्टेशन के बीच में कर्मनाशा नहर आर-पार जाती है। कर्मनाशा नहर के सर्विस बैंक पर महत्वपूर्ण सड़क का निर्माण हुआ है। यह सड़क, जिला-कैमूर (बिहार) के दक्षिणी और उत्तरी इलाके के लिए आवागमन का मुख्य साधन है। कर्मनाशा नहर-सड़क जहां रेल लाइन को पार करती है वहां पर रेलवे क्रॉसिंग न होने के कारण आवागमन अवरुद्ध रहता है। वर्षों से इस स्थान पर ग्रामीणों द्वारा रेल क्रॉसिंग की मांग की जा रही है क्योंकि रेल क्रॉसिंग के अभाव में लाखों की आबादी प्रभावित हो रही है। गैड कार्ड तथा जी०टी० रोड मात्र 100 मीटर के अंतर पर स्थित है।

रेल लाइन को पार कर ही उत्तरी इलाके के लोग 06, लेन एक्सप्रेस हाईवे (जी०टी० रोड) पर जा सकते हैं। जिला मुख्यालय-भभुआ, अनुमण्डल मुख्यालय-मोहनियाँ तथा सबसे नजदीक बड़ा शहर बनारस के लिए हजारों लोगों को प्रतिदिन जी०टी० रोड के माध्यम से यात्रा करना पड़ता है मगर क्रॉसिंग के अभाव में संपर्क भंग है।

अतः सरकार (रेल विभाग) से मांग करता हूँ कि इस संपर्क को कायम करने के लिए रेलवे क्रॉसिंग की अतिशीघ्र व्यवस्था करें।